

ஆகஸ்ட் - 04

TNPSC துளிகள்

- ❖ நாட்டில் குற்றங்களை துப்பறிகின்ற கருவிகள் வரிசையில் முதல் முறையாக தெலுங்கானா காவல்துறை முக அங்கீகார முறையை ஆரம்பித்துள்ளது. இந்த மென்பொருள் TSCOP என்கிற தெலுங்கான மாநில காவல்துறையின் கைபேசி செயலியுடன் இணைக்கப்பட்டுள்ளது. இதன் மூலம் களப் பணியாற்றும் காவல் துறை பணியாளர்கள் குற்றவியல் தரவு மையத்தை எங்கிருந்தாலும் அணுகி சந்தேகிக்கப்படும் குற்றவாளியின் முகத்தை சரிபார்க்க முடியும்.
- ❖ ஆப்பிள் நிறுவனம் 1 டிரில்லியன் டாலர்கள் மதிப்புடைய முதல் அமெரிக்க பொது வர்த்தக நிறுவனமாக உருவெடுத்துள்ளது. இந்த தொழில்நுட்ப நிறுவனத்தின் பங்குகள் 2.8 சதவிகிதம் அதிகரித்து 207.05 டாலர்கள் என்ற அளவில் உயர்ந்துள்ளது.

தமிழ்நாடு செய்திகள்

புவிசார் குறியீடு - நாகர்கோவில் கோவில் நகை

- ❖ இந்திய அரசின் புவிசார் குறியீட்டு பதிவேட்டு அலுவலகம் நாகர்கோவில் கோவில் நகைகளுக்கு அதிகாரப்பூர்வ சான்றிதழை அளித்துள்ளது.
- ❖ இந்த நகையை உருவாக்குவதில் குச்சுக் கல் என்றழைக்கப்படும் ஒரு வித்தியாசமான சிவப்பு மற்றும் பச்சைக்கல் உபயோகப் பயன்படுத்தப்படுகிறது.



- ❖ இந்த கோவில் நகை 9வது நூற்றாண்டில் சோழர் வம்சத்து ஆட்சிக் காலத்தில் தோன்றியதாகக் கருதப்படுகிறது.
- ❖ இந்த பாரம்பரியமான நகை மதிப்புமிக்க பல ரத்தினங்கள் மற்றும் கற்கள் பதிக்கப்பட்ட தங்கத்தாலானது. மேலும் இது பாரம்பரியமான நடனக் கலைஞர்களால் உபயோகிக்கப்படும் அளவிற்கு அதிகாரப்பூர்வமான ஒன்றாகும்.

தமிழ்நாட்டுப் பொருளாதாரம்

- ❖ 2017-2018ஆம் ஆண்டில் தமிழ்நாடு 8.09 சதவிகித அளவிற்கு பொருளாதார வளர்ச்சியை அடைந்துள்ளது. தமிழ்நாட்டுப் பொருளாதாரம் 2016ம் ஆண்டு நவம்பர் மாதம் பண விலக்கல் நடவடிக்கையின் விளைவுகளிலிருந்தும், 2017 ஆம் ஆண்டு ஜூலை மாதம் அறிமுகப்படுத்தப்பட்ட சரக்கு மற்றும் சேவை வரி விதிப்பின் விளைவுகளிலிருந்தும் மீண்டது.
- ❖ இதற்கு மூல காரணம் விவசாயம் மற்றும் அது சார்ந்த நடவடிக்கைகளில் ஏற்பட்ட இரட்டை இலக்க வளர்ச்சி விகிதமும், அதற்கு உறுதுணை புரிந்த மற்ற இரண்டு துறைகளான தொழிற்சாலைகளும் சேவைத்துறையும் ஆகும்.
- ❖ விவசாயத்துறை 15.1 சதவிகிதமும், தொழிற்சாலை 7.75 சதவிகிதமும் சேவைத் துறை 6.55 சதவிகிதமும் வளர்ச்சி கண்டது.

தேசியச் செய்திகள்

அரசியலமைப்பு (123வது திருத்தம்) மசோதா 2017

- ❖ மக்களவை மூன்றில் இரண்டு பங்கு பெரும்பான்மையுடன் அரசியலமைப்பு (123வது திருத்தம்) மசோதா, 2017 என்ற மசோதாவை ஒரு மனதாக நிறைவேற்றியுள்ளது.
- ❖ இந்த அரசியலமைப்பு திருத்த மசோதா தேசிய பட்டியலிடப்பட்டோர் ஆணையம் மற்றும் தேசிய பழங்குடியினர் ஆணையத்திற்கு நிகராக தேசிய பிற்படுத்தப்பட்டோர் ஆணையத்திற்கு அரசியலமைப்பு அந்தஸ்து வழங்க எண்ணுகிறது.
- ❖ இம்மசோதாவானது
 - தேசிய பட்டியலிடப்பட்டோர் ஆணையம் பிற்படுத்தப்பட்ட வகுப்பினர் சம்பந்தப்பட்ட விவகாரங்களை ஆய்வு செய்யும் அதிகாரத்தை ரத்து செய்கின்றது.
 - தேசிய பிற்படுத்தப்பட்டோர் ஆணையம் குடியரசுத் தலைவரால் நியமிக்கப்பட்ட ஐந்து உறுப்பினர்களை கொண்டதாகவும், அவர்களது பதவிக்காலம் மற்றும் பணி நிபந்தனைகள் அனைத்தும் குடியரசுத் தலைவரால் முடிவு செய்யப்படும் என்று குறிப்பிடுகின்றது.
 - அரசியலமைப்பில் புதிய ஷரத்து 338-B ஐ சேர்ப்பதன் மூலம் அரசியலமைப்பு அமைப்பு அந்தஸ்தை அளிக்க எண்ணுகிறது.
 - தேசிய பிற்படுத்தப்பட்டோர் ஆணையத்திற்கு எந்தவொரு புகார்களையும் விசாரிக்கும் வண்ணம் உரிமையியல் நீதி மன்றத்திற்கு உண்டான அதிகாரங்களை வழங்குகின்றது.

Move Hack

- ❖ நிதி ஆயோக் இந்தியாவில் எதிர்கால போக்குவரத்து விவகாரங்களுக்காக எண்ணங்களைத் திரட்டும் வகையில் "Move Hack" என்ற Global Mobility Hackathon எனப்படும் கருத்தரங்கை ஆரம்பித்துள்ளது.
- ❖ உலகில் இது முதன் முறையாக

- பொதுப் போக்குவரத்து
- தனியார் போக்குவரத்து
- சாலைப் பாதுகாப்பு
- பலநிலை இணைப்பு மற்றும்
- புதிய தலைமுறை போக்குவரத்து தொழில்நுட்பங்கள் (பூஜ்ய உமிழ்வு வாகனங்கள் மற்றும் நகரத்திற்குள்ளேயான வான்வழிப் போக்குவரத்து) ஆகிய அனைத்தையும் அரசால் நடத்தப்படும் கருத்தரங்கத்தோடு ஒருங்கிணைக்க எண்ணுகின்றது.
- ❖ இந்த கருத்தரங்கம் இருமுனை பரப்புரை அணுகுமுறையை கொண்டுள்ளது. அவையாவன
 - Just Code It (தொழில்நுட்பம், உற்பத்தி, மென்பொருள், தகவல் ஆய்வு ஆகியவற்றில் புதுமைகள் ஏற்படுத்துவதன் மூலம்)
 - Just Solve It (புதுமையான வர்த்தக எண்ணங்கள் அல்லது நீடித்த தீர்வுகள்)
- ❖ இந்த கருத்தரங்கம் சிங்கப்பூர் அரசின் ஒத்துழைப்போடு Hacker Earth என்ற நிறுவனத்தால் இயக்கப்படுகிறது.
- ❖ PWC என்ற நிறுவனம் அறிவுசார் பங்குதாரர் ஆகும். NASSCOM என்ற நிறுவனம் யுக்திசார் பங்குதாரர் ஆகும்.

புவிசார் குறியீட்டிற்கான முத்திரை மற்றும் வாசகம்

- ❖ வர்த்தகம் மற்றும் தொழிற்சாலை அமைச்சகத்தின் கீழ் இயங்கும் தொழிற்கொள்கை மற்றும் மேம்பாட்டுத் துறை புவிசார் குறியீடு அளிக்கப்பட்ட பொருட்களுக்கு மூவரணக் கொடி முத்திரையை வெளியிட்டுள்ளது.



- ❖ இந்த முத்திரை “வியக்கத்தகு இந்தியாவின் விலைமதிக்க முடியாத பொக்கிஷங்கள்” என்ற வாசகத்தை அதன் அடியில் அச்சிடப்பட்டு கொண்டிருக்கின்றது.
- ❖ ஒரு திறந்தவெளிப் போட்டியில், வெற்றிக்கான முத்திரை அதிரி சாட்டர்ஜி என்பவராலும், வெற்றிக்கான வாக்கியம் அகான்சா திரிபாதி என்பவராலும் வடிவமைக்கப்பட்டது.



- ❖ புவிசார் குறியீட்டிற்கான முத்திரையையும் வாசகத்தையும் தேர்ந்தெடுத்தற்கான நோக்கம் யாதெனில் அறிவுசார் சொத்துரிமைகள் பற்றிய விழிப்புணர்வை அதிகப்படுத்துவதும், நாட்டில் புவிசார் குறியீடு கொண்ட பொருட்களின் முக்கியத்துவத்தை அதிகப்படுத்துவதும் ஆகும்.

சர்வதேசச் செய்திகள்

விசா பொது மன்னிப்பு திட்டம் - ஐக்கிய அரபு அமீரகம்

- ❖ ஐக்கிய அரபு அமீரகம் (United Arab Emirates - UAE) நூற்றுக்கணக்கான சட்டவிரோத வெளிநாட்டு தொழிலாளர்கள் பயனடையும் வகையில் வரலாற்றுச் சிறப்புமிக்க மூன்று மாத விசா பொது மன்னிப்புத் திட்டத்தை ஆரம்பித்திருக்கின்றது.
- ❖ இத்திட்டம் தங்களது பணிக்காலம் முடிந்த பின்பும் அங்கு தங்கியிருக்கும் இந்தியர்களுக்கு பயனளிப்பதோடு அவர்கள் எவ்வித அபராதங்களும் செலுத்தாமல் தாய்நாட்டிற்கு திரும்பவும் மேலும் 6 மாதங்கள் கூடுதலாக அங்கு தங்கியிருந்து வேறு வேலை தேடிக் கொள்ளவும் வழி வகை செய்கின்றது.
- ❖ அடையாளம் மற்றும் குடியுரிமைக்கான மத்திய ஆணையமானது UAE நாட்டில் வெளிநாட்டவர்களின் உறைவிடம் மற்றும் உள்நுழைவு அனுமதி ஆகியவற்றுக்கு பொறுப்பான ஒரு நிறுவனமாகும்.
- ❖ UAE தமது நாட்டிலேயே அதிக அளவு எண்ணிக்கை கொண்ட புலம் பெயர்ந்த சமூகமான 2.8 மில்லியன் இந்தியர்களுக்கு புகலிடமாக உள்ளது.
- ❖ இப்பத்தாண்டுகளில் இத்திட்டம் UAE அரசாங்கம் அறிவிக்கும் மூன்றாவது பொதுமன்னிப்புத் திட்டமாகும். இத்திட்டம் அக்டோபர் 31 அன்றுடன் முடிவடையும்.

ஜிம்பாப்வே தேர்தல்

- ❖ ஜிம்பாப்வேயின் குடியரசுத் தலைவரும் தற்போதைய ஆளும் கட்சியான ஜானு - PF (Zanu - PF) என்ற கட்சியின் தலைவருமான மெர்சன் நங்காவா அந்நாட்டின் வரலாற்றுச் சிறப்புமிக்கதும் கடுமையான போட்டி கொண்டதுமான குடியரசுத் தலைவர் தேர்தலில் வெற்றி பெற்றுள்ளார்.
- ❖ நங்காவா எதிர்க்கட்சித் தலைவர் நெல்சன் சமிசா பெற்ற 44.3 சதவிகிதத்தோடு ஒப்பிடுகையில் 50.8 சதவிகித வாக்குகளைப் பெற்றுள்ளார்.
- ❖ 50 சதவிகிதத்திற்கும் அதிகமாக நூலிழை அளவிற்கு வாக்குகளைப் பெற்று சமிசாவிற்கு எதிராக மீண்டும் ஒரு தேர்தலை தவிர்த்துள்ளார்.

அறிவியல் மற்றும் தொழில்நுட்பச்செய்திகள்

மீயொலி இடைமறிப்பு ஏவுகணை

- ❖ உள்நாட்டிலேயே தயாரிக்கப்பட்ட மீயொலி இடைமறிப்பு ஏவுகணையை இந்தியா வெற்றிகரமாக சோதனை செய்துள்ளது, இந்த ஏவுகணை கண்டம் விட்டு கண்டம்



பாயும் ஏவுகணையை வழியிலேயே இடைமறித்து அழிக்கும் தன்மையுடையது. இச்சோதனை ஒடிசாவின் கடலோரப் பகுதியில் மேற்கொள்ளப்பட்டது.

- ❖ இந்த ஏவுகணை அமைப்பில் பொருத்தப்பட்டுள்ள மேம்பட்ட அம்சங்களை உறுதி செய்வதற்காக இச்சோதனை மேற்கொள்ளப்பட்டது.
- ❖ வளிமண்டலத்திற்கு உள்ளே செயல்படும் ஏவுகணையானது மேம்பட்ட வான்பாதுகாப்பு கண்டம் விட்டு கண்டம் பாயும் ஏவுகணையை இடைமறித்து அழிக்கும். இந்த ஏவுகணைக்கு இதுவரை முறையான பெயர் வைக்கப்படவில்லை.
- ❖ இடைமறித்துத் தாக்கும் இந்த ஏவுகணையானது ஊடுருவல் அமைப்புடன் கூடிய 7.5 மீட்டர் உயரம் கொண்ட ஒற்றை நிலையுடைய திண்ம எரிபொருட்களால் செலுத்தப்படக்கூடிய வழிகாட்டி ஏவுகணையாகும்.
- ❖ இந்தியாவின் இரட்டை அடுக்கைக் கொண்ட மீயொலி இடைமறிப்பு ஏவுகணைப் பாதுகாப்புத் திட்டத்தில் பாதுகாப்பு ஆராய்ச்சி மற்றும் வளர்ச்சி நிறுவனம் முனைப்புடன் செயல்பட்டுள்ளது. (BMD - Ballistic Missile Defence) (DRDO - Defence Research and Development Organisation)
- ❖ இது இரண்டு இடைமறிப்பு ஏவுகணைகளைக் கொண்டுள்ளது.
 - 1) வளிமண்டலத்திற்கு உள்ளே அல்லது குறைந்த உயரத்திற்கான மேம்பட்ட பகுதி பாதுகாப்பு ஏவுகணை (AAD-Advanced Area Defence)
 - 2) வளிமண்டலத்தின் வெளிப் பகுதிகளுக்கான பிருத்திவி பாதுகாப்பு ஏவுகணை
- ❖ DRDO ஆனது உள்நாட்டிலேயே தயாரிக்கப்பட்ட இந்த BMD ஏவுகணை 2022-ல் பயன்பாட்டிற்கு வரும் என்று எதிர்பார்க்கிறது.
- ❖ அமெரிக்கா, ரஷ்யா மற்றும் இஸ்ரேல் ஆகிய நாடுகள் திறன்மிக்க எதிர்ப்பு BMD அமைப்பைக் கொண்டுள்ளன. அந்த வரிசையில் BMD அமைப்பை பெற்ற நான்காவது நாடாக இந்தியா இணையவுள்ளது.

மாநிலச் செய்திகள்

முக்கிய மந்திரி - யுவ நேஷ்தம்

- ❖ வேலையில்லாதோருக்கான சலுகைத் திட்டமான முக்கிய மந்திரி-யுவ நேஷ்தம்-ஐ ஆந்திரப் பிரதேச அரசு தொடங்கியுள்ளது.
- ❖ இத்திட்டத்தின் கீழ் அம்மாநிலத்தில் உள்ள வேலையற்ற இளைஞர்களுக்கு ஒவ்வொரு மாதமும் 1000 ரூபாய் சலுகைத் தொகை அளிக்கப்படுகிறது.
- ❖ பயோமெட்ரிக் உறுதிப்படுத்துதல் மூலம் இந்த தொகையானது வேலையற்ற இளைஞர்களின் வங்கிக் கணக்கில் செலுத்தப்படும்.

முதலாவது டிரேகன்ஃப்ளை திருவிழா - தில்லி

- ❖ ஆகஸ்ட் 3 முதல் செப்டம்பர் 1 வரை முதலாவது டிரேகன்ஃப்ளை திருவிழாவை தில்லி கொண்டாடுகிறது.
- ❖ சூழலமைப்பை பேணுவதில் உதவும் பூச்சிகளுக்காக முதன்முறையாக இத்திருவிழா கொண்டாடப்படுகிறது.

Photos: Sohail Madan, Nazmeen, Lakhan Kohli

ENTER THE DRAGONFLY

1 Delhi's first ever dragonfly festival to be held from Aug 3 to Sept 1

2 Dragonfly census on August 19 to record the number of species in Delhi

3 Jointly being organised by WWF India and Bombay Natural History Society

WHERE
WWF's auditorium, Lodhi Garden

The capital has over 51 recorded species of dragonfly and damselfly. But the documentation was carried out decades ago

WHY DRAGONFLIES ARE IMPORTANT

- Help control population of harmful insects, mosquitoes
- Survive in pure and clean water, ensuring that the waterbody/lake is clean
- Dragonfly larvae are equally important as they feed on mosquito eggs and larvae

DO-IT-YOURSELF DRAGONFLY POND

- Use a small, wide bucket
- Keep a shallow planter of lily and cover it with pebbles to hold mud in place
- Use plants like submerged hydrilla, heterophylla, eutrophilla, nymphaea and floating plants like water cabbage
- This will complete a dragonfly habitat and protect the surrounding area from dengue and malaria

3,012 species of dragonflies known in 2010; classified into 348 genera in 11 families

India has about **500** recorded species

Acisoma panorpoides (Trumpet tail)

Rhyothemis variegata (Common picture wing)

Ceriatagron coromandelianum (Coromandel marsh dart)

- ❖ இத்திருவிழாவை உலக அளவிலான நிதி (WWF - World Wide Fund) மற்றும் பாம்பே இயற்கை வரலாற்று சங்கம் ஆகியவை இணைந்து நடத்துகின்றன.
- ❖ ஆகஸ்ட் 19-ல் டிரேகன்ஃப்ளை கணக்கெடுப்பை நோக்கி இத்திருவிழா இறுதி நிலையை அடையும்.


தேசிய மக்கள் பதிவேடு இறுதிவரைவு- அஸ்ஸாம்

- ❖ அஸ்ஸாமின் தேசிய மக்கள் பதிவேட்டின் இறுதி வரைவை அஸ்ஸாம் மாநில அரசு வெளியிட்டுள்ளது.
- ❖ இவ்வரைவின்படி, மொத்தமுள்ள 3.29 கோடி நபர்களில் 2.9 கோடி மக்கள் தேசிய மக்கள் பதிவேட்டில் (National Register of Citizens) இடம் பெறுவதற்கு தகுதியுள்ளவர்கள் ஆவர்.
- ❖ இவ்வரைவில் இடம்பெறாத 40.07 லட்சம் மக்கள் 'சட்ட விரோதமாக குடிபெயர்ந்தவர்கள்' என்று அறிவிக்கப்பட்டுள்ளனர்.
- ❖ 1951க்குப் பிறகு தேசிய மக்கள் பதிவேட்டை திருத்தும் முதல் மாநிலம் அஸ்ஸாம் ஆகும். இத்திருத்தமானது உண்மையான இந்திய மக்களின் பெயர்களை பட்டியலில் இணைப்பதற்காக மார்ச் 24, 1971 தேதி வரை தகுதிநிலையாகக் கொண்டு திருத்தப்படுகிறது.
- ❖ முதலாவது தேசிய மக்கள் பதிவேடானது 1.9 கோடி மக்களின் பெயர்களுடன் இந்த வருடம் டிசம்பர் 31 மற்றும் ஜனவரி 1க்கு இடையிலான இரவில் வெளியிடப்பட்டது.

பிரபலமானவர்கள், விருதுகள் மற்றும் நிகழ்வுகள்

பிங்காலி வெங்கைய்யா - 141வது பிறந்த நாள் ஆண்டு விழா

- ❖ 2018ம் ஆண்டு ஆகஸ்டு 2ம் தேதி சுதந்திரப் போராளியும், இந்திய தேசியக் கொடியின் வடிவமைப்பாளருமான பிங்காலி வெங்கைய்யாவின் 141வது பிறந்த நாள் ஆண்டு விழா அனுசரிக்கப்பட்டது.



- ❖ இந்திய தேசியக் கொடி (மூவண்ணக் கொடி) பிங்காலி வெங்கைய்யாவால் வடிவமைக்கப்பட்ட இந்திய தேசிய காங்கிரஸின் சுயராஜ்யக் கொடியை அடிப்படையாகக் கொண்டது.

விளையாட்டுச் செய்திகள்


பிரிக்ஸ் U-17 கால்பந்து 2018

- ❖ 2018ஆம் ஆண்டிற்கான 17 வயதிற்குட்பட்ட பிரிக்ஸ் பெண்கள் கால்பந்து போட்டி தென்ஆப்பிரிக்காவின் ஜோகன்ஸ்பெர்க்கில் நடத்தப்பட்டது.
- ❖ இதில் பிரேசில் வெற்றியாளராகவும், சீனா இரண்டாமிடத்தையும் பிடித்து 2018ம் ஆண்டுப் பதிப்பினை நிறைவு செய்துள்ளன.
- ❖ இக்கோப்பையின் முதல் வரலாற்றுப் பதிப்பு, இந்தியாவில் நடந்த 8வது பிரிக்ஸ் மாநாட்டின் நிகழ்ச்சியை முன்னிட்டு 2016ம் ஆண்டில் இந்தியாவின் கோவா மாநிலத்தில் விளையாடப்பட்டது.
- ❖ துவக்கப் பதிப்பில் பிரேசில் முதலிடத்தையும், தென்னாப்பிரிக்கா இரண்டாமிடத்தையும் பிடித்தன.
- ❖ இப்போட்டி ஒவ்வொரு ஆண்டிற்கு ஒரு முறையும், ஒவ்வொரு போட்டியும் பிரிக்ஸ் நாடுகளில் நடத்தப்படும்.
- ❖ 2017ஆம் ஆண்டின் சியாமென் மாநாட்டின் போது பிரிக்ஸ் கால்பந்து கோப்பை நடத்தப்படவில்லை.

முக்கிய தினங்கள்

தேசிய தர்பூசணி தினம் - ஆகஸ்டு 3

- ❖ ஒவ்வொரு மனிதரின் விரும்பத் தகுந்த கோடைக்கால பழமான தர்பூசணி பழத்தை கொண்டாடும் வகையில் தர்பூசணி தினம் ஒரு வருடாந்திர விடுமுறை தினமாகும்.
- ❖ இப்பழம் ஏறக்குறைய 92 சதவிகித அளவிற்கு நீரையும், விட்டமின் A மற்றும் C ஆகியவற்றையும் ஆன்டிஆக்சிடென்ட்களான சில வகை புற்றுநோய் அபாயங்களை குறைத்திடும் கேரட்டேனோயிட் மற்றும் லைகோபேன் ஆகியவற்றையும் கொண்டுள்ளது.



- ❖ தர்பூசணி 4000 வருடங்களுக்கு முன்பு ஆப்பிரிக்காவின் வெப்ப மண்டலப் பகுதியில் தோன்றியதாக கருதப்படும் ஒரு பழமையான பழம் ஆகும்.
- ❖ அமெரிக்காவின் ஒக்லஹோமா மாநிலத்தின் அலுவல்பூர்வ காய்கறி தர்பூசணி ஆகும்.

உலக வனப் பாதுகாவலர் தினம் - ஜூலை 31

- ❖ உலக வனப் பாதுகாவலர் தினம் ஒவ்வொரு வருடமும் ஜூலை 31ம் தேதி அனுசரிக்கப்படுகின்றது. இது உலகம் முழுவதிலும் வனப் பாதுகாப்புப் பணிகளில் ஈடுபட்டுள்ள வனப் பாதுகாவலர்களின் சீரிய பணிகளை அங்கீகரிக்கும் விதத்தில் கொண்டாடப்படுகின்றது.
- ❖ இதன் நோக்கம் பூமியின் இயற்கையான பொக்கிஷங்களையும், கலாச்சார புராதனங்களையும் பாதுகாக்கும் பணியில் ஈடுபட்டுக் கொண்டிருக்கும் சமயத்தில் தாக்கப்படும் அல்லது கொல்லப்படும் வனப் பாதுகாவலர்களை கவுரவிப்பது ஆகும்.



- ❖ 1992ல் ஆரம்பிக்கப்பட்ட சர்வதேச வனப் பாதுகாவலர் கூட்டமைப்பால் (International



SHANKAR
IAS ACADEMY
THE BEST IAS ACADEMY IN SOUTH INDIA SINCE 2004



TNPSC Thervu Pettagam

Information is a Blessing

A Shankar IAS Academy Initiative

Ranger Federation) இத்தினம் ஆரம்பிக்கப்பட்டது. இத்தினம் 2007ஆம் ஆண்டு முதல் அனுசரிக்கப்பட்டு வருகின்றது.
